

(2) Me dënim me para në shumë prej 10 000 deri në 50 000 denarë për kundërvajtje nga paragrafi (1) i këtij neni, do të dënohet edhe personi përgjegjës i partisë politike.

Neni 41

Me dënim me para prej 10 000 denarë deri në 50 000 denarë do të dënohet për kundërvajtje personi i autorizuar i partisë politike nëse pas marrjes së vendimit për shuarjen e partisë politike ose zvogëlimit të numrit të anëtarëve të caktuar për themelim në afat prej 15 ditësh nga dita e shuarjes së saj, përkatësisht nga zvogëlimi i numrit të anëtarëve nuk e informon Gjykatën për fshirje nga Regjistri gjyqësor.

V. DISPOZITAT KALIMTARE DHE PËRFUNDIMTARE

Neni 42

Partitë e regjistruara politike janë të obliguara që statutet e tyre t'i harmonizojnë me dispozitat e këtij ligji në afat prej tre muajsh nga dita e hyrjes së ligjit në fuqi.

Neni 43

Procedura për regjistrimin e partive politike, e cila në ditën e hyrjes në fuqi të këtij ligji nuk ka përfunduar, do të përfundojë sipas dispozitave të këtij ligji.

Neni 44

Ministri i Drejtësisë dispozitën e nenit 17 paragrafi 4 të këtij ligji do ta nxjerrë në afat prej 30 ditësh nga dita e hyrjes në fuqi të këtij ligji.

Neni 45

Me ditën e hyrjes në fuqi të këtij ligji përfundon të vlejë Ligji për partitë politike ("Gazeta zyrtare e Republikës së Maqedonisë" numër 41/94).

Neni 46

Ky ligj hyn në fuqi ditën e tetë nga dita e shpalljes në "Gazetën zyrtare të Republikës së Maqedonisë".

1387.

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З

ЗА ПРОГЛАСУВАЊЕ НА ЗАКОНОТ ЗА ФИНАНСИРАЊЕ НА ПОЛИТИЧКИТЕ ПАРТИИ

Се прогласува Законот за финансирање на политичките партии,

што Собранието на Република Македонија го донесе на седницата одржана на 20 октомври 2004 година.

Бр. 07-4233/1
20 октомври 2004 година
Скопје

Претседател
на Република Македонија,
Бранко Црвенковски, с.р.

Претседател
на Собранието на Република
Македонија,
д-р **Љупчо Јордановски, с.р.**

ЗАКОН ЗА ФИНАНСИРАЊЕ НА ПОЛИТИЧКИТЕ ПАРТИИ

I. ОПШТИ ОДРЕДБИ

Член 1

Со овој закон се уредуваат начинот и постапката на обезбедување на финансиските средства, располагањето со средствата за тековната работа и дејствувањето

на политичката партија, како и начинот на контрола на финансирањето и финансиско-материјалното работење на политичките партии.

Член 2

Поимите употребени во овој закон го имаат следно-во значење:

- под финансирање на политичка партија се подразбираат активностите на политичката партија поврзани со обезбедување на финансиските средства за своето дејствување и работа и нефинансиските донации, како што се донирање на опрема, донирање во вид на професионални услуги и други видови на непарични донации,
- под финансиски активности на политичката партија се подразбираат сите финансиски трансакции кои се вршат од сметката и имотот на партијата и
- под извори на финансирање на политичката партија се подразбираат сите финансиски средства и приходи кои политичката партија ги обезбедува за своето работење, под услови предвидени со закон.

Член 3

Политичките партии се непрофитни организации. Политичките партии можат да ги стекнуваат средствата за своето работење и дејствување под услови и начин утврдени со овој закон.

Член 4

Финансирањето на политичките партии е јавно и транспарентно.

Финансирањето на политичките партии се врши транспарентно, со целосен увид од страна на граѓаните и надлежниот орган за контрола на финансиско-материјалното работење.

Изворите на финансирање на политичките партии, како и нивните расходи, се јавни и транспарентни и подлежат на контрола од страна на државните органи надлежни за финансиско-материјално работење.

Член 5

Секој граѓанин или член на политичката партија, има право на еднаков пристап во увидот на финансирањето на политичката партија.

Секој граѓанин или член на политичка партија, има право да спречи или пријави постапка што претставува злоупотреба или прекршување на овој закон.

II. ИМОТ И ИЗВОРИ НА ФИНАНСИРАЊЕ НА ПОЛИТИЧКИТЕ ПАРТИИ

Член 6

Политичките партии имаат право на сопственост на деловен простор, опрема, канцелариски материјал, превозни средства и друг движен имот потребен за остварување на целите и вршење на активностите утврдени со статутот на партијата и со закон.

Член 7

Политичките партии се финансираат од јавни и приватни извори на финансирање.

1. Јавни извори на финансирање на политичките партии

Член 8

Јавните извори за финансирање на политичките партии се финансиски средства предвидени со Буџетот на Република Македонија и буџетите на општините и градот Скопје (во натамошниот текст: единиците на локалната самоуправа).

Член 9

Вкупните средства за годишно финансирање на политичките партии се во висина од 0,06% од вкупните изворни приходи на Буџетот на Република Македонија.

Средствата од ставот 1 на овој член политичките партии можат да ги користат исклучиво за остварување на своите цели утврдени со закон, статут и други акти на партијата.

Член 10

Средствата за финансирање на политичките партии, во износ од 30% што се обезбедуваат од Буџетот на Република Македонија се распоредуваат подеднакво на парламентарните и вонпарламентарните политички партии, односно на сите политички партии кои освоиле најмалку 1% од гласовите на излезените граѓани на последните избори за пратеници во Собранието на Република Македонија, на ниво на целата Република, односно на последните локални избори во единицата на локалната самоуправа.

Средствата за финансирање на политичките партии, во износ од 70% што се обезбедуваат од Буџетот на Република Македонија се распоредуваат на политичките партии чии кандидати се избрани за пратеници во Собранието на Република Македонија, сразмерно на бројот на нивните пратеници односно на политичките партии чии кандидати се избрани за градоначалници и советници во општините на Република Македонија, сразмерно на бројот на нивните советници.

Средствата од ставовите 1 и 2 на овој член се распоредуваат на политичките партии на секој три месеца.

Министерот за финансии ќе донесе упатство за распределба на средствата предвидени во ставовите 1 и 2 на овој член во рок од шест месеца од денот на влегувањето во сила на овој закон.

Член 11

Ако пратеникот е избран како кандидат на две или повеќе политички партии, средствата меѓу нив се делат на еднакви делови, освен ако спогодбено политичките партии поинаку не се договорат.

Член 12

Ако градоначалникот, односно советникот е избран како кандидат на две или повеќе политички партии, средствата меѓу нив се делат на еднакви делови, освен ако партиите со предизборен договор поинаку не се договориле.

2. Приватни извори на финансирање на политичките партии

Член 13

Приватни извори на финансирање на политичките партии се:

- членарина,
- донации, подароци, прилози, дотации, спонзорства (во натамошниот текст: донации),
- легати,
- продажба на промотивен и пропаганден материјал и
- сопствени приходи согласно со овој закон.

Член 14

Под членарина, во смисла на овој закон, се смета редовен износ на средства кој членот на политичката партија го плаќа годишно согласно со актите на партијата.

Износот на членарината, за период од една година, на секој член поединечно не смее да биде повисок од една просечна исплатена плата во Републиката во претходната година, што ја објавува Државниот завод за статистика.

Член 15

Политичките партии можат да примаат донации во вид на пари, материјални средства или услуги.

Политичките партии можат да примаат непарични донации доколку тие, согласно со нивниот статут, можат да бидат употребени за нивните активности.

Како донација, согласно со овој закон, се смета и давањето бесплатни услуги на политичката партија, како и давањето услуги на политичките партии за кои плаќа трето лице. Давателот на услугата е должен да ја извести политичката партија за вредноста на дадената услуга.

Како донација, согласно со овој закон, се смета и продажбата на стоки и давање на услуги на политичките партии по цени пониски од пазарните. Продавачот на стоката, односно давателот на услугата должен е да ја извести политичката партија за пазарната вредност на продадената стока, односно дадената услуга. Разликата меѓу пазарната вредност и платената цена се смета за донација.

Условите и ограничувањата од овој закон се однесуваат на сите видови донации (парични средства, опрема и услуги).

Доколку донацијата потекнува од субјектите наведени во членот 20 од овој закон, политичките партии се должни во рок од десет дена од добивањето на донацијата да го известат донаторот за одбивање на донацијата и истата да му ја вратат во рок од 30 дена.

Член 16

Вкупниот износ на поединечната донација не смее да ја надмине сумата од 200 просечни плати од правни лица и 100 просечни плати од физички лица во Републиката, исплатени во претходниот месец и објавени од Државниот завод за статистика. Овој износ не смее да биде кумулиран повеќе од еднаш годишно.

Член 17

Политичките партии водат регистар на донации.

Регистарот од ставот 1 на овој член ги содржи следниве податоци:

- името, односно називот на секој донатор поединечно,
- видот и вредноста на донацијата и
- датумот на добивање на донацијата.

Регистарот на донациите се води на образец пропишан со правилник од страна на министерот за финансии. Со правилникот се утврдуваат формата, содржината и начинот на водењето на регистарот на донации. Правилникот се донесува во рок од шест месеца од влегувањето во сила на овој закон.

Политичките партии се должни јавно да го објавуваат регистарот на донации.

Член 18

Политичките партии од легат можат да ги стекнуваат само средствата предвидени со членот 6 од овој закон.

Доколку на политичката партија и се отстапат средства што не се утврдени во членот 6 на овој закон, тие се продаваат по пат на судска лицитација и паричната вредност остварена од лицитацијата се префрла на жиросметката на политичката партија.

Ограничувањата на висината на донациите од членот 16 на овој закон се однесуваат и на висината на легатот.

Член 19

Политичките партии не можат да вршат стопанска дејност.

Политичките партии не можат да стекнуваат други видови приход, освен следниве:

- камата на депозит депониран во банка,
- закупнина, односно издавање под закуп на просториите на партијата,
- приходи од продажба на печатени, аудиовизуелни и дигитални изданија и пропагандни материјали и дру-

ги публикации на кои е ставено името или некоја од ознаките на политичката партија, како и приходи од авторски права и

- приходи од продажба на билети за присуство на манифестации организирани за партиски цели, при што на билетите мора да е ставено името или некоја од ознаките на политичката партија.

Приходите од ставот 2 на овој член политичките партии ги користат исклучиво за вршење на активностите согласно со законот и актите на партијата.

Приходите од ставот 2 на овој член, политичките партии не смеат да ги користат со цел остварување на профит.

Член 20

Политичките партии не можат да се финансираат од:

- влади, меѓународни институции, органи и организации на странски држави и други странски лица,

- државни и локални органи надвор од средствата предвидени со Буџетот на Република Македонија и буџетите на единиците на локалната самоуправа, освен средствата предвидени со овој закон и законите за избори,

- јавни установи, јавни претпријатија, јавни фондови или други правни лица кои располагаат со државен капитал,

- јавни претпријатија, јавни установи и јавни фондови формирани од општините,

- претпријатија кои имаат најмалку 20% учество на државен капитал, јавни установи и институции вклучувајќи ги и тие што го започнале процесот на приватизација,

- приватни претпријатија кои во моментот на давање прилог за политичката партија вршат јавни услуги за државни органи или за јавни установи, претпријатија и фондови по пат на договор,

- здружение на граѓани (невладини организации), верски заедници или религиозни групи,

- средства на претпријатија со мешовит капитал каде што доминантен сопственик е странски вложувач и
- анонимни или неидентификувани извори.

Политичките партии, доколку со средствата добиени од субјектите во ставот 1 од овој член не постапат согласно со членот 15 став 6 на овој закон, тогаш овие средства од жиро-сметката на политичките партии се пренесуваат во корист на Буџетот на Република Македонија и се користат за финансирање на хуманитарни активности.

Политичките партии кои ќе стекнат и противправно користат средства од изворите од ставот 1 на овој член, како и средства кои нема да ги евидентираат во регистарот на донации, го губат правото на финансирање од Буџетот на Република Македонија за наредната година.

Член 21

Политичките партии не смеат да имаат средства во странски банки или други финансиски институции надвор од Република Македонија.

Член 22

Забрането е вршење каков било притисок на правни и физички лица со цел прибирање на финансиски средства за политичката партија.

Забрането е ветување на повластувања и лична корист или корист на правно лице од кој било вид на донаторот на политичката партија.

Секое лице кое ќе дојде до сознанија од ставовите 1 и 2 на овој член, должно е да ја извести Државната ко-

мисија за спречување на корупцијата, која понатаму ја продолжува постапката со поднесување на пријава до надлежните органи, доколку оцени дека постои кривична или прекршочна одговорност.

III. КОНТРОЛА НА ФИНАНСИРАЊЕТО НА ПОЛИТИЧКИТЕ ПАРТИИ

Член 23

Политичките партии се должни да водат сметководство за финансиско-материјалното работење на партијата.

Приходите и расходите на политичката партија се јавни.

Политичките партии го водат сметководството според одредбите на Законот за сметководството за непрофитните организации.

Член 24

Со статутот или друг акт на политичките партии се регулира начинот на вршење на внатрешната контрола на финансирањето на политичката партија.

Политичката партија е должна со статутот или друг акт да го утврди правото за запознавање на секој член на партијата со приходите и расходите на партијата.

Политичката партија е должна со статутот или друг акт да определи орган надлежен за финансиското работење на партијата.

Со статутот на политичката партија ќе се определи лицето и начинот за именување односно определување на органот надлежен за финансиското работење на партијата.

Член 25

Политичката партија подготвува извештај за добиените донации.

Извештајот за добиените донации ги содржи податоците од регистарот за донации.

Политичката партија доставува квартални извештаи за добиените донации до Министерството за финансии и Државниот завод за ревизија.

Член 26

Надзорот над финансиско-материјалното работење на политичките партии го вршат Министерството за финансии и Државниот завод за ревизија согласно со законските прописи.

Службено лице кое е овластено да решава или да врши дејствија во постапка на контрола на финансиско-материјалното работење не смее да биде член на политичката партија во која врши контрола.

Политичките партии може да имаат само една жиро-сметка, а нивните локални ограноци можат да имаат и потсметки, но тие се должни во случај на постоење на истите да доставуваат консолидирани - збирни финансиски извештаи.

Годишната сметка за финансиското работење, согласно со законските прописи, политичките партии ја доставуваат до: Министерството за финансии, Управата за јавни приходи, Централниот регистар и Државниот завод за ревизија.

Член 27

Политичките партии, најдоцна до 31 март изготвуваат годишен финансиски извештај за претходната година согласно со закон. Извештајот го содржи финансиското работење на сметката на политичката партија, како и потсметките на локалните ограноци.

Финансискиот извештај од ставот 1 на овој член се испраќа до Државниот завод за ревизија.

IV. КАЗНЕНИ ОДРЕДБИ

Член 28

Со парична казна од 30.000 до 50.000 денари ќе се казни за прекршок физичкото лице, а со парична казна од 100.000 до 300.000 денари ќе се казни за прекршок правното лице, доколку го надминат износот на поединечна донација или износот биде кумулиран повеќе од еднаш годишно согласно со членот 17 на овој закон.

Член 29

Со парична казна од 20.000 до 50.000 денари ќе се казни за прекршок лицето одговорно за финансиско-материјалното работење на политичката партија, доколку не изготви и достави извештај за добиените донации согласно со членот 25 на овој закон и ако не ги објави финансиските извештаи согласно со членот 27 на овој закон.

Со парична казна од 100.000 до 300.000 денари ќе се казни и политичката партија за прекршокот од ставот 1 на овој член.

Член 30

Со парична казна од 20.000 до 50.000 денари ќе се казни за прекршок лицето одговорно за материјално-финансиското работење на политичката партија, доколку не достави годишна сметка за финансиското работење на политичката партија согласно со членот 26 став 4 на овој закон.

Со парична казна од 100.000 до 300.000 денари ќе се казни и политичката партија за прекршокот од ставот 1 на овој член.

Член 31

Со парична казна од 20.000 до 50.000 денари ќе се казни за прекршок лицето одговорно за финансиско-материјалното работење на политичката партија, доколку не достави финансиски извештај согласно со членот 27 на овој закон.

Со парична казна од 100.000 до 300.000 денари ќе се казни и политичката партија за прекршокот од ставот 1 на овој член.

Член 32

Доколку политичките партии повеќе од двапати во текот на годината направат прекршок утврден во овој закон, истите ќе бидат казнети со недобивање на буџетските средства согласно со овој закон во траење од една година.

V. ПРЕОДНИ И ЗАВРШНИ ОДРЕДБИ

Член 33

Политичките партии се должни да изготват попис на имотот со кој располагаат во рок од шест месеца од денот на влегувањето во сила на овој закон и истиот да го достават до Државниот завод за ревизија, Управата за јавни приходи и Централниот регистар.

Член 34

Политичките партии се должни да ги усогласат своите акти со одредбите на овој закон во рок од шест месеца од денот на донесувањето на подзаконските акти од овој закон.

Член 35

Со денот на влегувањето во сила на овој закон престануваат да важат одредбите од Законот за политичките партии ("Службен весник на Република Македонија" број 41/94 и 23/2001), што се однесуваат на финансирањето на политичките партии.

Член 36

За вршење надзор над примената на одредбите на овој закон е надлежно Министерството за правда.

Финансирањето на изборните кампањи ќе биде уредено со посебни закони кои ги регулираат изборите.

Член 37

Овој закон влегува во сила осмиот ден од денот на објавувањето во "Службен весник на Република Македонија", а ќе се применува од 1 јануари 2005 година.

L I G J I

PËR FINANCIMIN E PARTIVE POLITIKE

I. DISPOZITA TË PËRGJITHSHME

Neni 1

Me këtë ligj rregullohet mënyra dhe procedura e sigurimit të mjeteve financiare, disponimi me mjetet për punën vijuese dhe veprimi i partisë politike, si dhe mënyra e kontrollit të financimit dhe punës financiarо-materiale të partive politike.

Neni 2

Nocionet e përdorura në këtë ligj kanë këtë kuptim:

- me financimin e partisë politike nënkuptohen aktivitetet e partisë politike të lidhura me sigurimin e mjeteve financiare për punën dhe veprimin e vet dhe donacionet jofinanciare, siç janë donimi i paisjes, donimi në formë të shërbimeve profesionale dhe llojet tjera të donimit jomonetar,

- me aktivitete financiare të partisë politike nënkuptohen të gjitha transakcionet financiare të cilat bëhen nga llogaria dhe nga pasuria e partisë, dhe

- me burimet e financimit të partisë politike nënkuptohen të gjitha mjetet financiare dhe të ardhurat të cilat partia politike i siguron për punën e saj, nën kushtet e parapara me ligj.

Neni 3

Partitë politike janë organizata joprofitabile.

Partitë politike mund t'i fitojnë mjetet për punën dhe veprimin e vet nën kushte dhe mënyrë të përcaktuar me këtë ligj.

Neni 4

Financimi i partive politike është publik dhe transparent.

Financimi i partive politike bëhet në mënyrë transparente, me shikim të plotë nga ana e qytetarëve dhe organit kompetent për kontrollin e punës financiarо-materiale.

Burimet e financimit të partive politike, si dhe të dalat e tyre, janë publike dhe transparente dhe i nënshtrohen kontrollit nga ana e organeve shtetërore kompetente për punën financiarо-materiale.

Neni 5

Secili qytetar ose anëtar i partisë politike, ka të drejtë në qasje të barabartë në shikimin e financimit të partisë politike.

Çdo qytetar ose anëtarë i partisë politike, ka të drejtë të pengojë ose të denoncojë procedurë që paraqet keqpërdorim ose thyerje të këtij ligji.

II. PRONA DHE BURIMET E FINANCIMIT TË PARTIVE POLITIKE

Neni 6

Partitë politike kanë të drejtë pronësie në lokal afarist, në pajisje, material zyre, mjete transportuese dhe pasuri tjetër të tundshme, të nevojshme për realizimin e qëllimeve dhe kryerjen e aktiviteteve të përcaktuara me statutin e partisë dhe me ligj.